

पत्रिका

पत्रिका समूह महत्वक: छह राज्य 22 संस्करण राजस्थान, मध्यप्रदेश, कर्नाटक, गुजरात, तमिलनाडु, पश्चिम बंगाल

2010 में चौदह दिनी महाशिवरात्रि उत्सव

ईशा फाउंडेशन की पहल

पत्रिका ब्यूरो

नई दिल्ली, 29 मार्च। ईशा फाउंडेशन के तत्वाधान में कोयम्बटूर स्थित ईशा योग केन्द्र में सालाना आयोजित किया जाने वाला महाशिवरात्रि उत्सव वर्ष 2010 से चौदह दिन का होगा। फाउंडेशन के संस्थापक और योग की नवीनतम विधि इनर इंजीनियरिंग के प्रवर्तक अध्यात्मिक गुरु सदगुरु जग्गी वासुदेव ने दुनियाभर में फैले अपने अनुयायियों की महाशिवरात्रि पर बढ़ती भागीदारी को देखते हुए यह निर्णय किया है।

संस्थान के प्रवक्ता कुमार गोविन्द के मुताबिक पिछले 15 वर्ष से आयोजित महाशिवरात्रि उत्सव में स्थानीय लोगों के अलावा देश-विदेश से आए सदगुरु के मुरोदों की संख्या लगातार बढ़ती जा रही है। यही नहीं महाशिवरात्रि पर आयोजित किए जाने वाले विभिन्न कार्यक्रमों को लेकर भी यहां आने वाले श्रद्धालु काफी उत्साहित नजर आते हैं। वर्तमान में एकदिनी उत्सव में श्रद्धालुओं की चाहत पूरी नहीं हो पाती है। ऐसे में



गुरु सदगुरु जग्गी वासुदेव

चौदह दिवसीय उत्सव में सभी कार्यक्रम समुचित तौर पर संपन्न कराए जा सकेंगे।

गोविन्द ने बताया कि महाशिवरात्रि पर योग केन्द्र में स्थित विशाल ध्यानलिंगम मंदिर पर पंचमहाभूतों के जरिए शिव की अराधना अनूठी है। ऐसा अन्यत्र कहीं नहीं होता है। इसके अलावा संस्थान के निकट विशाल धू-भाग में महाशिवरात्रि उत्सव मनाया जाता है जो पूरी रात चलता है। इस बीच सदगुरु का कई चरणों में आदिगुरु महायोगी शिव पर व्याख्यान होता है। इस वर्ष महाशिवरात्रि पर अनुमानतः छह लाख श्रद्धालुओं ने सदगुरु के प्रवचन का रसास्वाद लिया।